

உ
சிவமயம்




ஆடை, உடுவில், சுன்னாகம்

அரர் கார்க்கிகேசு கணேசகாசன்
அவர்களின் 31ம் நாள் சிவபதப்பேறு குறித்த

கணேச மலர்

11.07.2008



மன்னுலகம்
24-12-1932

விண்ணுலகம்
11-06-2008

அமரர் கார்த்திகேசு கணேசதாசன் அவர்கள்

ஆண்டு இரண்டாயிரத்தெட்டு ஆனி மாதம்
புண்ட பூர்வ பட்சத்து திதியதனில் கணேசதாசன்
பாரமசிவன் பாதம் தொழுவமெனச்
சிரந்தாழ்த்தி ஏகினள் கையாலயமே.

2

சிவமயம்



ஆலற உருவில் சுன்னாகத்தை
வதிவிடமாகக் கொண்ட

அமரர்

கார்த்திகேசு கணேசதாசன்

(ஐய்வு எற்ற அட்பர், சமததன த்தவன்)

அவர்களின் சிவமயம்பேறு குறித்த

கணேச மலர்

11.07.2008



உ

சிவமயம்



சமர்ப்பணம்

சீரும் சிறப்பாக மனிதருள் மாணிக்கமாக மாண்புடன்
 வாழ்ந்து எம் எல்லோரையும் வளர்த்து வாழ வைத்தவர்
 எங்கள் தெய்வம் அவர்ஊரவர், உறவினர், எம்மைப்
 போற்றவேண்டுமென்று உறங்காது எம் பணிகள்
 எல்லாம் தம் கடமை போல்கண்ணியமாய்ச்
 செய்தும் புன்சிரிப்புடன் எல்லோரையும்
 வரவேற்றவர். இன்று எம்மை எல்லாம்
 விட்டு தென்முகம் நோக்கி வானுறையும் தெய்வமாகி
 விட்டார். அவர்களின் நினைவாக இம்மலரினை
 அவரது பாதங்கட்கு கண்ணீர் மல்க சுவீரிய
 கரத்துடன் எமது குடும்பத் தெய்வத்திற்கு
 சிரம் தாழ்த்தி சமர்ப்பணம் செய்கின்றோம்
 ஓம் சாந்தி! சாந்தி!! சாந்தி!!!

இங்ஙனம்

மனைவி, மகள், பேரப்பிள்ளை



உ

சிவமயம்

பஞ்சபுராணம்

திருச்சிற்றம்பலம்

விநாயகர் துதி

வானுலகும் மண்ணுலகும் வாழ மறைவாழும்
 யான்மை தரு செய்ய தமிழ் பார்மிசை விளங்க
 ஞால மதவைந்தகர மூன்று விழி நால்வா
 யானை முகனைப் பரவி யஞ்சலி செய்கிற்பாம்

தேவாரம்

முருகனே செந்தி முதல்வனே மாயோன்
 மருகனே ஈசன் மகனே - ஒருகைமுகன்
 தம்பியே நின்னுடைய தண்டைக்கால் எய்வொழுதும்
 நம்பியே கை தொழுவேன் யான்

தீருவாசகம்

அம்மையே அம்பா ஒம்பிலாமணியே
 அன்பினில் விளைந்த ஆரமுதே
 வொய்மையே வெருக்கிப் பொழுதினைச் சுருக்கும்
 புழுத்தலைப் புலையனேன் தனக்குச்
 செம்மையே யாய சிவாதம் அளித்த
 செல்வமே சிவபெருமானே
 இம்மையேயுன்னைச் சிக்கெனப் பிடித்தேன்
 எங்கெழுந் தருளுவ தினியே.

3

திருவிசைப்பா

நெயாத மனத்தினை நெவிப்பாய் இத்தெருவே
 ஐயா நீ உலாப்போந்த அன்றுமுதல் இன்று வரை
 கையார்த்தொழுகருவி கண்ணாரச் சொரிந்தாலும்
 செய்யாயோ அருள் கோடைத் திரைலோக்கிய சுந்தரனே

திருப்பல்லாண்டு

மன்னுக தில்லை வளர்க நம்
 பக்தர்கள் வஞ்சகர் போய் அகல
 வொன்னின்செய் மண்டபத்துள்ளே புகந்து
 புவனி யெல்லாம் விளங்க
 அன்னநடை மடவாள் உமைகோள்
 அடியோ முக்கருள் புரிந்து
 மின்னைப்பிறவி யறுக்க நெறிதந்த
 மித்தற்கும் பல்லாண்டு கூறுதுமே.

திருப்புராணம்

ஆதியாய் நடுவுமாகி அளவிலா அளவுமாகிச்
 சோதியாய் உணர்வுமாகித் தோன்றிய வொருளுமாகிப்
 பேதியா ஏமகாகிப் பெண்ணுமாய் ஆணுமாகிப்
 போதிய நிற்கும் தில்லைப் பொதுநடம் போற்றி போற்றி.

திருப்புகழ்

இறவாமற் பிறவாமற் எனையாழ்சற் - குருவாகிப்
 பிறவாகித் திறமான பெருவாழ்வைத் - தருவாயே
 குறமாதைப் புணர்வோனே குனனேசற் - குமரேசா
 கறையானைக் கிளையோனே கதிர்காமம் - பெருமானே

வாழ்த்து

வான்முகில் வழாது பெய்க மலிவளம் சுரக்க மன்னன்
 கோன்முறை அரசு செய்க குறைவிலாது உயிர்கள் வாழ்க
 நான்மறை அறங்கள் ஓங்க நற்றவம் வேள்வி மல்க
 மேன்மை கொள் சைவந்தி விளங்குக உலகமெலாம்.

திருச்சிற்றம்

உ

சிவமயம்

வையத்துள் வாழ்வாங்கு வாழ்ந்த அமரர் கணேசதாசன் அவர்களின் வாழ்க்கை வட்டம்

எம்மை விட்டுப் பிரிந்த அன்புத் தெய்வம் வட்டுக் கோட்டையை பிறப்பிடமாகவும் உடுவிலை வசிப்பிடமாகவும் கொண்ட திரு. க. கார்த்திகேசு அதியர் அவர்கட்கும் பருத்தித்துறையை பிறப்பிடமாகவும் உடுவிலை வசிப்பிடமாகவும் கொண்ட இராசம்மா அவர்கட்கும் கடைசி மகனாக 1932.12.24 திகதி பிறந்தார். இவர் திரு. அருணேசராஜா, திருமதி. சி. அருணேசராணி, திரு. அருணேசரட்டினம், திரு. செயலொலிபவன், திரு. அருணேசுகன், திரு. அருணேசலிங்கம் என்பவர்களுக்கு கடைசி சகோதரனாக பிறந்தார். இவருடைய ஆரம்ப கல்வி உடுவில் முருகமூர்த்தி வித்தியாசாலையில் கல்வி கற்றார். பின் கந்தரோடை ஸ்கந்தவரோதயாக் கல்லூரியிலும் உடுவில் மான்ஸ் கல்லூரியிலும் மட்டக்களப்பு செம்மைக்கல் கல்லூரியிலும் கல்வி கற்றார். இதன் பின்னர் நுனுகலையில் பாக்கு தோட்டக் கணக்காளராகவும் அத்தோட்டத்தின் ஆசிரியராகவும் பணியாற்றினார். 1956ம் ஆண்டில் நுனுகலை இராமகிருஸ்ண மிஷன் தமிழ் கலவன் பாடசாலையில் ஆங்கில ஆசிரியராக பணியாற்றினார் 1959ம் ஆண்டு சித்திரை 20ம் திகதி சாரைநகர் மெய்கண்டான் பாடசாலையிலும் ஆங்கில ஆசிரியராக கடமையாற்றிய செல்வி அன்பு இளையதம்ரியை

திருமணம் செய்து கொண்டார். இதன் பின்னர் சித்தாண்டிக்கு இராமகிருஷ்ண த.க. பாடசாலையில் ஆங்கில ஆசிரியராக கடமையாற்றினார். 1963ம் ஆண்டு மட்டக்களப்பு ஆசிரிய பயிற்சி கலாசாலைக்கு பயிற்சியாளராக தெரிவு செய்யப்பட்டார். 1965ம் ஆண்டு மீண்டும் நுனுகலை த.க பாடசாலைக்கு ஆசிரியராக கடமையாற்றினார். நுனுகலை முருகன் கோயில் செயலாளராகவும் தலைவராகவும் பணிபுரிந்து பல சமய சமூக பணிகளை செய்து பொது மக்கள் இடையே நன்மதிப்பைப் பெற்றார். மின்பு உப அதியராக அதே பாடசாலையில் கடமையாற்றினார். இதன் பின்னர் பசறை த.க. வித்தியாலத்திற்கு அதியராக தரம் உயர்த்தப் பட்டு கடமையாற்றினார். அதன் பின்பு துறை சரஸ்வதி கனிஸ்ட வித்தியாலயத்துக்கு இடமாற்றம் செய்யப்பட்டார். சமயப்பணிகளினும் சமூக பணிகளிலும் ஈடுபட்டார் ஆசிரிய மாணவர்களினதும் பொது மக்களினதும் அன்பையும் ஆதரவையும் பெற்றுக் கொண்டார். 77ம் ஆண்டு இடம் பெற்ற இணக்கலவரத்துடன் யாழ்ப்பாண மாவட்டத்துக்கு வந்தார். தட்டாதெரு இந்து கலவன் பாடசாலை கொக்குவில் ஞானபண்டிதர் வித்தியாலையம் யா/கொழும்புத்துறை துரையப்பா வித்தியாலையம் யா/கொழும்புத்துறை இ.ம. வித்தியாலையம் முதலிய பாடசாலைகளில் மாணவ ஆசிரியர்களிடமும் பொதுமக்களிடமும் நன்மதிப்பை பெற்று கல்வி சமய சமூக பணிகளை திறம்பட செய்து மக்களின் பெருமதிப்பை பெற்றுக் கொண்டார் 1992ம் ஆண்டு டிசம்பர் மாதம் 24ம் திகதி ஓய்வு பெற்றார். ஓய்வு பெற்ற பின் சமாதான நீதவான் பட்டத்தை பெற்று பல சமூகப்பணிகளை செய்தார் இடம் பெயர்வுகள் காரணமாக சிறிது நேரம் வாய்ப்பு வேண்டிய நிலைமை ஏற்பட்டது. 2000ம் ஆண்டு சுண்டக்குழியில் இருந்து இணக்கலவரம் காரணமாக உடுவில் தனது தாய் தந்தையரின் வீட்டில் குடியேறினார். அங்கிருந்து மருக 14

விநாயகர் ஆலயத்தின் அறவெறி வகுப்பை ஏற்படுத்தி அதற்கு அதியராக விளங்கினார். பின்பு நோயின் காரணமாக அறவெறி பாடசாலையில் இருந்து ஐய்வு வயற்றுக் கொண்டார். அதன் பின்பு சாமாதான நீதிவான் வேலையையும் மக்கள் சேவைக்காக செய்து வரும் வேளை நோய் வாய்ப்பாட்டு இருந்தார்.

விதி யாரைத் தான் விட்டது. எம்மையெல்லாம் தவிக்க விட்டு காலனவன் கவர்ந்து சென்றமை எம்மால் தாங்கிக் கொள்ள முடியாத யோரிழும்பாகும். என்றும் எம்முடன் துணையிருப்பீர்கள் என்ற நம்பிக்கையில் உங்கள் ஆத்மா சாந்தியடைய இறைவனின் பாதங்களில் நாம் ஆறாத துயருடன் கண்ணீர் சொரிந்து பிரார்த்திக்கின்றோம். எங்கள் உயிர் உள்ளவரை உங்கள் நினைவில் வாழ்வோம் உங்கள் ஆத்மா சாந்தி அடைய இறைவனைப் பிரார்த்திக்கின்றோம்.

ஓம் சாந்தி! சாந்தி!! சாந்தி!!!

அமுத மொழிகள்

பொன்னை உரசிப்பார்த்து அறியலாம். மனிதனை விகாரம் நடத்தும் முறையிலிருந்து அறியலாம்
எருமையை அது சுமக்கும் சுமையால் அறியலாம்
பெண்களை அறிய எந்த முறையும் இல்லை. - பஞ்சதந்திரம்

நெஞ்சில் குற்றமுள்ளவனுக்கு ஒவ்வொரு கண்ணும்
தன்னையே பார்ப்பது போல் தோன்றும் - வேட்கஸ்டியர்

மனநிறைவு கொண்ட மனிதன் எந்த நேரத்திலும்
ஏழையாக இருப்பது இல்லை. மனநிறைவு இல்லாதவன்
எப்போதும் பணக்காரனாக இருக்க முடியாது. - ஜார்ஜ்எலியட்

நிறைவாழ்வு வாழ்ந்த எங்கள் கணேசதூசன் ஐயா

மனிதப் பிறப்புக்கு இறப்பு நிச்சயம் பிறந்த மனிதன் தான் இறக்கும் காலம் வரை எவ்வாறு தன் வாழ்நாளைக் கழித்தான் என்பதில் தான் அவர் பெயர் மரணத்தின் பின்னும் நிலைக்கும்.

இந்த வகையில் ஐயா அவர்களின் இளமைக்காலம் இறைபக்தி, அடக்கம் கொண்டவராகவும் மற்றவர்களுக்கு உதவும் மனப்பாங்குடைய ஆசிரியராகவும், அதிபராகவும் இருந்துள்ளார். ஓய்வுக் காலத்தில் சமூகத்துக்கு பணிபுரிய சமாதான நீதவானாக பதவி ஏற்று அவர் செய்த சேவைகள் பலப்பல.

சமயப் பணியில் பணியாற்ற யாழ் சவை பரிபாலன சபையில் நீண்ட காலம் நிர்வாக சபை உறுப்பினராகவும், சமூகசேவைக்காக அகதிகழ் புணர்வாழ்வுக்கழக நிர்வாக உறுப்பினராக, உபதலைவராக பல வருடங்கள் பணியாற்றியதுடன் தன் வயதான காலத்திலும் மானிப்பாய் மருதடி அறநெறிப் பாடசாலையின் முதல் அதிபராக பொறுப்பேற்று அரும் பணிகள் செய்த பெருமை இவரையே சாரும் தன் ஓய்வுக்காலத்தை மக்களுக்கு சேவையூடாக அவர்களின் துயரங்களை நீக்குவதிலேயே தன்னை அர்ப்பணித்த பெருந்தகை அவரின் இறுதி மூச்சில் கூட சேவை சேவை என்றே அவர் வார்த்தைகளில் இருந்து வந்ததை நாம் அறிவோம் ஐயாவின் வாழ்க்கை நம் எல்லோருக்கும் ஓர் எடுத்துக்காட்டாக அமைந்துள்ளது. அவரது ஆத்ம சாந்திக்கு இறைவனை வேண்டுகிறேன்.

ஓம் சாந்தி! சாந்தி!! சாந்தி!!!

கி. வசந்தகுமார்

அதீபர்

யா/நவாவி மகா வித்தியாலயம்

அன்பையே ஆளுமையாகக் கொண்ட ஜோதி!

மாணிப்பாய் மருதடி விநாயகனுடைய சந்நிதானத்தைச் சூழ அறமே நெறியாக சிந்திக்கவல்ல ஒரு எதிர்கால சமூகத்தை உருவாக்கஞ் செய்தவர் அமரர் சைவப்பெருந்தகை கார்த்திகேசு கணேசதாசன் அவர்கள் விநாயகரது கணேசப் பெருமானது தாசனாக அடியவனாகக் கொண்டு சைவப்பணியாற்றிய ஆசாரசீலன் அகத்தும் புறத்தும் அமரரின் உள்ளமும் உடலும் மாசற்றிருந்தது அன்பு நெறியூடாக அறநெறியைச் சிந்தித்தவர் சிறியாரையும் பெரியாரையும் மதிப்பளித்து அன்பு செய்யும் பக்குவமான உள்ளம் கொண்ட அன்பாளன் பண்பாளன்.

மருதடி விநாயகரது ஆலயச் சூழலில் இயங்கும் அறநெறிப்பாடசாலையின் பிதாமகன் அவர். அவரது தெய்வீக சிந்தனையின் உருவாக்கமான அறநெறிப்பாடசாலை ஐந்தாண்டுகளில் செழித்து வளர்ந்தது. உருவாக்கத்தின் பயன் செழித்தது. உளமகிழ்வடைந்தார். ஏழைகளின் வாழ்வும் நொய்ந்த மனத்தவரது வாழ்வும் ஐயாவின் உள்ளத்தை நெருடியவை. அவர்களது வாழ்வின் மேம்பாட்டுக்காக அல்லும் பகலும் சிந்தித்து அயராது உழைத்தவர் அவ்வுழைப்பாளியின் நாமம் தான் சமூகஜோதி எனும் மங்காப் புகழ் பட்டம்.

ஆசிரியராக அதிபராக நல்லிதயங்கொண்டுழைத்த சமூகஜோதியாக ஏழைகளும் தேவையுடையோரும் நாடும் போது சேவை வழங்கி அவர்கள் மனம் சாந்தியும் சமாதானமுடைய சமாதான நீதவானாக நல்லதொரு குடும்பத்தலைவனாக அன்பு செய் இல்லாளாளுக்கும் துணைவனாக பாசமும் உயிரும் ஊட்டி வளர்த்த பிள்ளைகளுக்கு அவரது அன்பு பெற்றெடுத்த அனைவருக்கும் தந்தையாக யாவற்றுக்கும் மேலாக இறைபணி செய்யும் அடியவனாக வாழ்ந்து அடையாளப்படுத்தி அமரத்துவம் அடைந்துள்ள கணேசதாசன் ஐயா அவர்களது ஆன்மா நித்தியம் பெற மருதடியான் கிருபை வேண்டி அஞ்சலிக்கின்றேன்.

அ. மு. அருணாசலம்

முன்னாள் அதிபர்

யா/மாணிப்பாய் மெயோறியல் ஆங்கில பாடசாலை

உன்னை நினைக்கையில்

உள்ளம் உருகுதையா

சமூகஜோதி அதிபர் கா. கணேசதாசன் அவர்களின் மறைவுக்கு சைவப்புலவர் கி. சிவமணி சமாதான நீதிவான் அவர்களின் நெஞ்சகலா இரங்கல்!

உன்னை நினைக்கையிலே உள்ளம் உருகுதையா! உள்ளம் கபடமில்லா கருத்தொருமித்த அதிபராய் நண்பராய் சகோதரனாய் என்னுடன் மனம் விட்டு உரையாடி மகிழ் விக்கும் வித்தகனே உன் பிரிவை என் நெஞ்சம் பொறுக்குதில்லை மனிதருள் நீ மாணிக்கம் அன்புக்கும் அமைதிக்கும் சிகரமாய் விளங்கினீர். சைவசமய சமூக சேவையில் தன்னலம் கருதாது அமைதிவழியில் பணி புரிந்தீர் இதனால் இறைவனாலேயே “சமூகஜோதி” என்ற நாமம் எல்லோரும் ஏற்றவும் போற்றவும் கிடைத்துள்ளது. நீங்கள் நோயுற்றுராமல் நொந்து மனம் வாடாமல் பாயில் கிடந்து அழுந்தாமல் காயத்தை இறைவனே வந்து ஓர் நொடிக்குள் கொண்டு சென்று தன் சீரடிக்கீழ் வைத்துள்ளார் என்பது உண்மையிலும் உண்மையானது.

நற்பணிகள் பல செய்து நலமாய் வாழ்ந்து மனைவி மக்களை மனம் தளரவிடாது ஆதரித்த அண்ணல் இருந்தாப்போல் இறைவனடி சேர்ந்தது எல்லோரையும் ஆறாத்துயரில் ஆழ்த்தியது. அன்னாரின் ஆத்மா இறைவனைப் பிரியாது இணைந்திருக்க எல்லாம் வல்ல எம்பெருமானை இறைஞ்சுகின்றேன்!

ஓம் சாந்தி! சாந்தி!! சாந்தி!!!

இணைப்பிரியா நண்பர்

கிரு. சிவமணி - ச. நீ

ஓய்வுபெற்ற அதிபர் சைவப்புலவர் சோதிடர்

இல 04 ஓடை ஒழுங்கை வண்ணார்பண்ணை

யாழ்ப்பாணம்

தொழுகின்றேன் இன்று தெய்வமாகிப் போனதாலே....

கல்வி வளம் மிக்க கவினுறு உடுவிலிலே
 கனிவோடு பிறந்து கம்பீரமாய் வளர்ந்து
 கல்விசார் துறையினிலே கணவனாய் மிளிர்ந்து
 கற்பித்தலிலே ஆசானாய்த் திகழ்ந்து
 சிலவருடம் ஆசிரியராய் சீரோடு இருந்து
 பலவருடம் அதிபராய் பார் புகழ் நின்று
 பதுளையிலே பாங்காய் மகாவித்தியாலயத்திலும்
 பதுளையிலே கனிஷ்ட சரஸ்வதி வித்தியாலயத்திலும்
 யா/தட்டாதெரு இந்துக் கலவன் பாடசாலை
 யா/கொக்குவில் ஞானபண்டிதா வித்தியாசாலை
 ஊனமுற்றோர் சங்கச் செயலாளர்
 பண்பில் சிறந்தவராய் பாமரமக்களுடனேயே
 பாசம் பொழிந்து படிப்பித்த வேளையோடு
 கொழும்புத்துறையூர் துரையப்பா மகாவித்தியாலயத்திலும்
 கொழும்புத்துறையூர் இந்து மகா வித்தியாலயத்திலும்
 கொலுவான அதிபராகக் கோலங்காட்டி நின்று
 கொள்கையில் சிறந்து கொடிகட்டி வாழ்த்திட்டு
 இந்து மகா சபையில் இதமாக செயல்பட்டு
 இயன்றவரையில் இனிதுடனே தொண்டாற்றி
 அறநெறிப் பாடசாலை அதிபராய்த் தரமுயர்ந்து
 ஆன்மீகத் துறையில் அளவற்ற சேவை செய்து
 சமயத் தொண்டுடனே சமூகத் தொண்டு செய்து
 சேவைக்கு என்றே முற்று முழுதாய் அர்ப்பணித்து
 அன்பு மனையாளுடனும் அருமை மகள் நந்தினியுடனும்

இன்பம் தருகின்ற இனிய பேரன் கங்காவுடனும்
 இல்லம் சிறந்து இருக்கும் வேளையிலே
 கட்டுரைகள் பல எழுதிப் பத்திரிகையில் பொறித்து
 திட்டமிட்ட செயல் தொடுத்து திருப்தியாய் நிறைவுற்று
 பட்டங்கள் பலபெற்று பலர் புகழ் உயர்ந்திட்டு
 சமூக ஜோதியாகி சமாதான நீதவானாகி
 எழுபத்து ஆறினிலே இவ்வுலகம் போதுமென
 அழவைத்து சென்றாலும் உம் அன்பு மாறாது
 எழுதிய கவிதையிலே ஏற்றம் விளங்க வைத்து
 தொழுகின்றேன் இன்று தெய்வமாகிப் போனதாலே

சி. நாகையா

அதீபர்

யா / அனைக்கோட்டை

அ.யி.ந.க. பாடசாலை

பணத்தால் பெற முடியாதவை

படுக்கையை வாங்கலாம்

ஆனால் உறக்கத்தை வாங்கமுடியாது

புத்தகத்தை வாங்கலாம்

ஆனால் அறிவை வாங்கமுடியாது

உணவை வாங்கலாம்

ஆனால் பசியை வாங்கமுடியாது

பகட்டை வாங்கலாம்

ஆனால் பண்பாட்டை வாங்கமுடியாது

கேளிக்கையை வாங்கலாம்

ஆனால் மகிழ்ச்சியை வாங்கமுடியாது

ஆயுதங்களை வாங்கலாம்

ஆனால் வீரத்தை வாங்கமுடியாது

வேலைக்காரனை வாங்கலாம்

ஆனால் சேவைமனப்பான்மையை வாங்கமுடியாது

அமைதியான கழலை வாங்கலாம்

ஆனால் மன அமைதியை வாங்கமுடியாது



கந்த சஷ்டி கவசம்

காப்பு

அமரர் இடர் தீர அமரம் முரிந்த

குமரன் அடிவநஞ்சே குறி

நோரிசை வென்பா

துதிய்யோர்க்கு வல்வினையோம் துன்பம் யோம் நெஞ்சிற்
பதிய்யோர்க்குச் செல்வம் பலித்துக் - கதித்தோங்கும்
நிஷ்டையும் கைகூடும் நிமலர் அருள் கந்தர்
சஷ்டி கவசந் தனை

நூல்

சஷ்டியை நோக்கச் சரவண பவனார்
சிஷ்டருக் குதவும் செங்கதிர் வேலோன்
யாதம் இரண்டில் பன்மணிச் சதங்கை
கீதம் யாடக் கிண்கிணி யாட
மைய நடனஞ்செயும் மயில்வாகனனார்
கையில்வே வால்எனைக் காக்கவென் றுவந்து
வரவர வேலா யுதனார் வருக
வருக வருக மயிலோன் வருக
இந்திரன் முதலா எண்டிசை யோற்ற
மந்திர வடிவேல் வருக வருக
வாசவன் மருகா வருக வருக
நேசக் குறமகள் நினைவோன் வருக
ஆறுமுகம் படைத்த ஜயா வருக
நீறிடும் வேலவன் நித்தம் வருக
சிரகிரி வேலவன் சீக்கிரம் வருக
சரவண பவனார் சூதியில் வருக
ரவண பவச ரரரர ரரர
ரிவண பவச ரிரிரிரி ரிரிரி
விணபவ சரவண வீரா நமோ நம
நிபவ சரவண நிறநிற நிறென

வசர வண்ப வடுக வடுக
 அசுரர் குடிகெடுத்த ஜயா வடுக
 என்னை ஆளும் இளையோன் கையில்
 பன்னிரண்டாயுதம் பாசாங் குசமும்
 பரந்த விழிகள் பன்னிரண் டிலங்க
 விரைந்தெனைக் காக்க வேலோன் வடுக
 ஜயும் கிலியும் அடைவுடன் செளவும்
 உய்யொளி செளவும் உயிரையுங் கிலியும்
 கிலியுஞ் செளவும் கிளரொளி யையும்
 நிலைபெற் றென்முன் நித்தமும் ஒளிரும்
 சண்முகன் தீயும் தனியொளி யொவ்வும்
 குண்டலி யாம்சிவ குகன்தினம் வடுக
 ஆறு முகமும் அணிமுடி ஆறும்
 நீறிடு நெற்றியும் நீண்ட புகுவமும்
 பன்னிரு கண்ணும் பவளச் செவ்வாயும்
 நன்னெறி நெற்றியில் நவமணிச் சுடடியும்
 ஈராறு செவியில் இலகு குண்டலமும்
 ஆறிரு திண்புயத் தழகிய மார்பில்
 பல்பு ஷணமும் பதக்கமும் தரித்து
 நண்மணிபுண்ட நவரத்ன மாலையும்
 மும்புரி நூலும் முத்தணி மார்பும்
 செம்பழ குடைய திருவயிறு உந்தியும்
 துவண்ட மருங்கில் கூடரொளிப் பட்டும்
 நவரத்னம் பதித்த நற்சீராவும்
 இருதொடை அழகும் இணைமுழந்தாளும்
 திருவடி யதனில் சிலம்பொழி முழங்க
 செககண செககண செககண செககண
 மொகமொக மொகமொக மொகமொக மொகென
 நகநக நகநக நகநக நகென
 டிகுகுண டிகுகு டிகுகுண டிகுண
 ரரரர ரரரர ரரரர ரரர
 ரிரிரிரி ரிரிரிரி ரிரிரிரி ரிரிரி

டுடுடுடு டுடுடுடு டுடுடுடு டுடுடு

LகுLகு டிகுடிகு Lங்கு டிங்கு

விந்து விந்து மயிலோன் விந்து
முந்து முந்து முருகவேள் முந்து
என்தனை யானும் ஏரகச் செவ்வ
மைந்தன் வேண்டும் வரமகிழ்ந் துதவும்
லாலா லாலா லாலா வேசமும்
லீலா லீலா லீலா விநோதனென்று
உன் திரு வடியை உறுதியென் றெண்ணும்
என்தலை வத்துன் இணையடி காக்க
என்னுயிர் குயிராம் இறைவன் காக்க
பன்னிரு விழியால் பாலனைக் காக்க
அடியேன் வதனம் அழகுவேல் காக்க
வொடிமுனை நெற்றியைப் புனிதவேல் காக்க
கதிர்வேல் இரண்டு கண்ணினைக் காக்க
விதிசெவி யிரண்டும் வேலவர் காக்க
நாசிக ளிரண்டும் நல்வேல் காக்க
பேசிய வாய்தனைப் பெருவேல் காக்க
முப்பத் திருபல் முனைவேல் காக்க
செம்பிய நாவைச் செவ்வேல் காக்க
கன்ன மிரண்டும் கதிர்வேல் காக்க
என்னிவங் கழுத்தை இனியவேல் காக்க
மார்பை இரத்த வடிவேல் காக்க
சேரிள முலைமார் திருவேல் காக்க
வடிவே விருதோள் வளம்பெறக் காக்க
மிடரி களிரண்டும் பெருவேல் காக்க
அழகுடன் முதுகை அருள்வேல் காக்க
பழுபதி னாறும் பருவேல் காக்க
வெற்றிவேல் வயிற்றை விளங்கவே காக்க
சிற்றிடை அழகுறச் செவ்வேல் காக்க
நாணாங் கயிற்றை நல்வேல் காக்க
ஆண்வெண் குறிகளை அயில்வேல் காக்க

மிட்டு மிரண்டும் பெருவேல் காக்க
 வட்டக் குதத்தை வல்வேல் காக்க
 பணைத்தொடை மிரண்டும் பரவேல் காக்க
 கணைக்கால் முழுந்தாள் கதிர்வேல் காக்க
 ஜவிரல் அடிமினை அருள்வேல் காக்க
 கைக விரண்டும் கருணைவேல் காக்க
 முன்கை மிரண்டும் முரண்வேல் காக்க
 மின்கை மிரண்டும் மின்னவள் இருக்க
 நாவில் சரஸ்வதி நற்றுணை யாக
 நாபிக் கமலம் நல்வேல் காக்க
 முப்பால் நாடியை முனைவேல் காக்க
 எப்பொழு தும்எனை எதிர்வேல் காக்க
 அடியேன் வசனம் அசைவுள நேரம்
 கடுகவே வந்து கனகவேல் காக்க
 வரும்பகல் தன்னில் வச்சிரவேல் காக்க
 அரையிருல் தன்னில் அனையவேல் காக்க
 ஏமத்திற் சாமத்தில் எதிர்வேல் காக்க
 தாமதம் நீக்கிச் சதுர்வேல் காக்க
 காக்க காக்க கனகவேல் காக்க
 நோக்க நோக்க நொடியில் நோக்க
 தாக்க தாக்க தடையறத் தாக்க
 பார்க்க பார்க்க பாவம் பொடிபட
 மில்லி க்ஷனியம் பெரும்பகை அகல
 வல்ல புதம் வலாட்டிகப் பேய்கள்
 அல்லற படுத்தும் அடங்கா முனியும்
 பிள்ளைகள் தின்னும் புழுக்கடை முனியும்
 கொள்விவாய்ப் பேய்களும் குறளைப்பேய்களும்
 பெண்களைத் தொடரும் பிரமராட் சதரும்
 அடியனைக் கண்டால் அறிக் கலங்கிட
 இரிசிகாட் டேறி இத்துன்ப சேனையும்
 எல்லிலும் இருட்டிலும் எதிர்ப்படும் அண்ணரும்
 கனபுசை கொள்ளும் காளியோ டனைவரும்

விட்டாங் காரரும் மிகுபல பேய்களும்
 தண்டியக் காரரும் சண்டாளர் களும்
 என்யையர் சொல்லவும் இடிவிழுந் தோடிட
 ஆனை அடியினில் அரும்பா வைகளும்
 பூனை மயிரும் பிள்ளைகள் என்பும்
 நகமும் மயிரும் நீண்முடி மண்டையும்
 பாவைக ளுடனே பலகல சத்துடன்
 மனையிற் புதைத்த வஞ்சனை தனையும்
 ஒட்டிய பாவையும் ஒட்டிய செருக்கும்
 காசும் பணமும் காவுடன் சோறும்
 ஓதுமஞ் சனமும் ஒருவழிப் போக்கும்
 அடியனைக் கண்டால் அலைந்து குலைந்திட
 மாற்றான் வஞ்சகர் வந்து வணங்கிட
 காலதூ தாளனைக் கண்டாற் கலங்கிட
 அஞ்சி நடுங்கிட அரண்டு புரண்டிட
 வாய்விட டலறி மதிகெட டோட
 மடியினில் முட்டிப் பாசக் கயிற்றால்
 கட்டுட னங்கம் கதறிடக் கட்டு
 கட்டி யுருட்டு கால் கை முறிய
 கட்டு கட்டு கதறிட கட்டு
 முட்டு முட்டு விழிகள் மிதூங்கிட
 செக்கு செக்கு செதிற் செதிலாக
 சொக்கு சொக்கு கூர்யகைச் சொக்கு
 குத்து குத்து கூர்வடி வேலால்
 பற்று பற்று பகலவன் தணலெறி
 தணலெறி தணலெறி தணலதுவாக
 விடுவிடு வேலை வெருண்டது ஓட
 புவியும் நரியும் புன்னரி நாயும்
 எலியுங் கரடியும் இனிததொடர்ந்து தோடத்
 தேளும் பாம்பும் செய்யான் பூரான்
 கடுவிட விஷங்கள் கடித்துய ரங்கம்
 ஏறிய விஷங்கள் எளிதுட னிறங்க

ஒளிப்பும் சுளுக்கும் ஒருதலை நோயும்
 வாதஞ் சமித்தியம் வலிப்பும் மித்தம்
 கூலைகடியங் குன்மம் சொக்குச் சிரங்கு
 குடைச்சல் சிலந்தி குடல்விப்பிருதி
 பக்கப் பிளவை படர்தொடை வாழை
 கடுவன் படுவன் கைத்தாள் சிலந்தி
 பற்குத் தரணை பருவரை யாப்பும்
 எல்லாப் பிணியும் என்றனைக் கண்டால்
 நில்லா தோட நீயெனக் கருள்வாய்
 ஈரே முலகமும் எனக்குற வாக
 ஆணும் பெண்ணும் அனைவரும் மெனக்கா
 மண்ணா ளரசரும் மகிழ்ந்துற வாகவும்
 உன்னைத் துதிக்க உன்திரு நாமம்
 சரவண பவனே சைலொளி பவனே
 திரிபுர பவனே திகழொளி பவனே
 யரிபுர பவனே பவமொளி பவனே
 அரிதிரு மருகா அமரா பதியை
 காத்துத் தேவர் கடுஞ்சிறை விடுத்தாய்
 கந்தா குகனே கதிர்வே லவனே
 கார்த்திகை மைந்தா கடம்பா கடம்பனே
 ஓடும்பனை யழித்த ஓனியவேல் முருகா
 தணிகா சலனே சங்கரன் புதல்வா
 கதிர்கா மத்துறை கதிர்வேல் முருகா
 யழநிப் பதிவாழ் பாலகு மாரா
 ஆவினன் குடிவாழ் அழகிய வேலா
 செந்தின் மாமலையுறும் செங்கல்வ ராயா
 சமரா புரிவாழ் சண்முகத் தரசே
 காரார் குழலாள் கலைமகள் நன்றாய்
 என்னா விருக்க யானுனைப் பாட
 எனைத் தொடர்ந்து திருக்கும் எந்தை முருகனை
 பாடினே னாடினேன் பரவசமாக
 ஆடினே னாடினேன் ஆவினன் புதியை

நேச முடன்யான் நெற்றியி லணியம்
 பாச விகைள் பற்றது நீங்கி
 உன்பதம் பெறவே உன்னருளாக
 அன்புடன் ஔட்சி அன்னமும் சொன்னமும்
 மெத்த மெத்தாக வேலா யுதனார்
 சித்திபெற் றடியேன் சிறம்புடன் வாழ்க
 வாழ்க வாழ்க மயிலோன் வாழ்க
 வாழ்க வாழ்க வடிவேல் வாழ்க
 வாழ்க வாழ்க மலைக்குரு வாழ்க
 வாழ்க வாழ்க மலைக்குற மகளுடன்
 வாழ்க வாழ்க வாரணத் துவசம்
 வாழ்க வாழ்க வென்வறுமைக ணீங்க
 எத்தனை குறைகள் எத்தனை மிழைகள்
 எத்தனை அடியேன் எத்தனை செய்மினும்
 பெற்றவன் நீக்கு வொறுப்ப துன்கடன்
 பெற்றவள் குறமகள் பெற்றவ னாமே
 பிள்ளையென் றன்பாய்ப் பிரிய மளித்து
 மைந்தனென் மீதுன் மனமகிழ்ந் தருளித்
 தஞ்சமென் றடியார் தழைத்திட வருள்செய்
 கந்தர் சஷ்டி கவசம் விரும்பிய
 பாலன் தேவாராயன் பகர்ந்ததை
 காலையில் மாலையில் கருத்துடன் னாளும்
 ஆசா ரத்துடன் அங்கந் துலக்கி
 நேச முடனொரு நினைவது வாகிக்
 கந்தர் சஷ்டி கவச மிதனைச்
 சிந்தை கலங்காது தியானிப் பவர்கள்
 ஒருநாள் முப்பத் தாறுருக் கொண்டு
 ஓதியே ஜெமித்து உகந்து நீறணிய
 அஷ்டதிக் குள்ளோர் அடங்கலும் வசமாய்த்
 திசைமன்ன ரெண்மர் சேர்ந்தங்கு அருளுவார்
 மாற்றல ரெல்லாம் வந்து வணங்குவர்
 நவகோள் மகிழ்ந்து நம்மை யளித்திடும்

நவமத னெனவும் நல்லெழில் பெறுவர்
 எந்த நாளும் மீரட்டாய் வாழ்வார்
 கந்தர்கை வேலாங் கவசத் தடியை
 விழியாய்க் காண மெய்யாய் விளங்கும்
 விழியாற் காண வெருண்டிடும்போய்கள்
 மொல்லா தவரைப் பொடிப்பொடி யாக்கும்
 நல்லோர் நினைவில் நடனம் புரியும்
 சர்வ சத்துரு சங்கா ரத்தடி
 அறிந்தென துள்ளம் அஷ்டலட்சுமிகளில்
 வீரலட்சுமிக்கு விருந்துணவாக
 க்ரபத் மாவைத் துணித்தகை யதனால்
 இருபத் தேழ்வர்க் குவந்தமு தளித்த
 குருபரன் யுநிக் குன்றினி விருக்கும்
 சின்னக் குழந்தை சேவடி போற்றி
 எனைத் தடுத்தாட்கொள என்றன துள்ளம்
 மேவிய வடிவுறும் வேலவ போற்றி
 தேவர்கள் சேனா பதியே போற்றி
 குறமகள் மனமகிழ் கோவே போற்றி
 திறமிகு திவ்விய தேகா போற்றி
 இடும்பா யுதனே இடும்பா போற்றி
 கடம்பா போற்றி கந்தா போற்றி
 வெட்சி புனையும் வேளே போற்றி
 உயர்கிரி கனக சபைக்கோ ரரசே
 மயில்நட மிடுவோய் மரைடி சரணம்
 சரணம் சரணம் சரவண பவலும்
 சரணம் சரணம் சண்முகா ரணம்.

கந்த சஷ்டி கவசம் முற்றிற்று.

- பிறர் ஒருவர்தானும் மனம்நொந்து வேதனைப் படாமல் வாழ்வதே
- வாழ்க்கை இது அடிப்படையான மூலதர்மம்.
- இதனை மறந்து பிறர்படும் வேதனையாகிய பெரு நெருப்பில் உணவு
- தயாரித்து மகிழ்கின்றது சாதாரண உலகம்

அனுதாபச் செய்தி

அமரர் கணேசதாசன் அவர்கள் எமது சங்கத்தில் 1993ம் ஆண்டு அங்கத்தவராக இணைந்து 2007ம் ஆண்டு காலப்பகுதி வரை மாற்றும் வலுவுடையோர்களிற்காக பல புனர்வாழ்வு சேவையினை வழங்குவதற்கு முன்னோடியாகத் திகழ்ந்துள்ளார்.

இவர் 1995ம் ஆண்டுக் காலப்பகுதிகளில் பாரிய நெருக்கடிகள் யுத்த சூழ்நிலைகள் மத்தியிலும் செயலாளராகவும் பின் 2000 ஆண்டு காலப்பகுதியில் உப தலைவராகவும் பொறுப்பேற்று வலுவிழந்தோர் களிற்காக தன்னை அர்பணித்து கடினமாக வேலைசெய்து பல சேவைகளை வழங்கி வலுவிழந்தோர்களின் மனங்களிலும் இடத்தைப் பிடித்துக் கொண்ட ஒரு நல்லாசானாக திகழ்ந்தார் என்பதை எமது சமூகத்தால் என்றும் மறக்க முடியாத ஒரு செயலாகவே காணப்படுகின்றது.

இவ்வாறு கடினமாகவும் அர்பணிப்புடனும் மாற்று வலுவுடையோர் களிற்காக சேவைசெய்து வந்த எமது சங்கத்தின் முன்னாள் செயலாளரும் உபதலைவருமான அமரர் கணேசதாசனின் இழப்பு எமது சங்கத்திற்கும் மாற்று வலுவுடையோர்கள் சமூகத்திற்கும் ஓர் பாரிய இழப்பாகவே காணப்பட்டுவருகின்றது.

இந் நல்லாசானின் இழப்பால் துயருறும் திருமதி கணேசதாசன் குடும்பத்தினரின் ஆழ்ந்த அனுதாபத்தில் நாமும் பங்கேற்று அமரர் கணேசதாசன் அவர்களின் ஆத்மா சாந்தியடைய நாம் எல்லோரும் ஒன்று கூடி பிரார்த்திக்கின்றோம்.

எமக்காக பல சேவைகளை ஆற்றிய மிகப் பெரிய நல்லாசான் அமரரிற்கு எமது மாற்று வலுவுடையோர்கள் சார்பில் அவரது சேவைகளை பாராட்டி அவரது சேவைக்காக நன்றிகளையும் கூறி அமைதியடைகின்றோம்

ஓம் ஶந்தி! ஶந்தி!! ஶந்தி!!!

வலுவிழந்தோர் சேவையில்
கவத்திய கலாநிதி ந. சிவராஜா
தலைவர் AROD

சொர்க்கத்தில் திகழ்வாய் ஐயா...

கொழும்புத்துறை இந்துவின் முதல்வராகி
ஒளிவிளங்கி மாணவர்கள் உயர்ந்திட வேண்டி
பழுதில்லாப் பணி செய்த பண்பாளனே
எழுத்தில் அடங்குமோ உம் புகழ்தான்

சைவத்தைச் சாலையூடாய் வளர்த்தெடுக்க - நீங்கள்
சமயகுரவர் நால்வருக்கு இணையாகினீர்
மெய்யுணர்த்தி ஐயமற்ற கல்வியினால்
மேன்மை பெற்று மாணவர் வெற்றி பெற்றார்

அதிபர் எனும் அகந்தை இன்றி ஆசிரியருடன்
அன்பாகப் பழகியதை மறக்க முடியுமா?
கதியின்றிக் கலங்குகின்றோம் கணேசதாஸ் ஐயா
விதியை நொந்து கொள்வோமன்றி வேறென்ன செய்வோம்

ஓய்வு பெற்ற பின்னர் கூட உறுதியுடனே
ஓடோடி வந்திடுவீர் விழாக்கள் சிறக்க
பாயிற்சூடப் படுக்கவில்லை அதிபர் ஐயா
பாச அன்பு ரீச்சர் மகள் பேரன் சுற்றம் பதறுகிறார்

சித்தர் சிவயோக சுவாமி நினைவு நாளிலே
பத்தனாகக் கலந்துகொண்டு புத்தி கூறினீர்
இத் தினமே பள்ளிக்கு இறுதி வரவென்று
எண்ணவில்லை ஏங்குகின்றோம் பள்ளிச்சமூகம்

ஆசிரியர் மாணவர் உறவு வளர
அன்பளிப்பு வழங்கி இன்பங்கண்டீர் ஐயா
பூசித்தோம் கணேசதாஸின் பொற்பாதத்தை
புகழுடனே சொர்க்கத்தில் திகழ்வாய் ஐயா

பாடசாலைச் சமூகம்

யா/கொழும்புத்துறை இந்து மகா வித்தியாலயம்

எம் உள்ளம் பிரியாது நினைவலைகள்

நல்லாசனாக தன்னிகரற்ற தொண்டனாக கண்ணியம் மிக்க அதிபராக தியாக சிந்தையுடன் கல்வியுலகிலே நற்பணிகள் பல புரிந்தவர் அமரர் கார்த்திகேசு கணேசநாதன் அவர்கள் வாழ்க்கையில் பலருடன் பழகியிருந்தாலும் அன்பு கொண்டிருந்தாலும் ஒரு சிலரின் பழக்கமுடன் நட்பும் அன்பும் தான் நீங்கா நினைவலைகள்எழுப்பும். தனக் கென்று எதையும் சேர்த்து வைக்காதவராய் தன்னை அனுகுவோருக்கு இல்லை என்று சொல்லாது பல உதவிகளை செய்வார்.

குணத்திலே குன்றாக நிமிர்ந்து நிற்கும் எங்கள் ஐயா ஊணமுற்றவர் நிலை அறிந்து அவர்களுக்கு நல்லதையே செய்யும் பெருமானாய் விளங்கினார் இவர் எதையும் புரிந்து கொள்ளும் திறமை மிக்கவர் நீதி நேர்மை அன்பு பண்பு தொண்டு ஈகை அமைதி அடக்கம் இறைபக்தி எல்லாம் ஒருங்கே அமையப் பெற்ற ஒரு பூரண மனிதன் அவர் பிரிவை தாங்குனா துயரம் கொண்ட குடும்பத்தாருக்கு ஈடு செய்ய முடியாத பேரிழப்பாகும் அவரது ஆத்மா சாந்தியடைய பிரார்த்திக்கின்றோம்.

நலன் விரும்பிகள்

மணிமொழிகள்

எவ்வளவு நீண்ட ஆயுசு என்று ஒருவனைப் பற்றி பெருமையாகப் பேசுவதைவிட எந்தனை நல்ல காரியங்கள்களை அவன் சாத்திருக்கிறான் என்று மதிப்பீடுவதே புத்திசாலித்தனம்.

-பாடரிடங்

மற்றவர்களுக்கு இடைஞ்சல் செய்யாது நம் வாழ்க்கையை நடத்துவதே சமூகத்திற்கு நாம் செய்யும் அரிய சேவையாகும்

-நியூமன்

நினைவுகளில் நிறைந்துவர்

திரு. சமூகஜோதி கணேசதாசன் அவர்கள் இறையடி சேர்ந்தமை அறிந்து மிகுந்த துயர் அடைகின்றோம். அமரர் அவர்கள் எமது ஆலயத்தோடு நீண்ட தொடர்பு கொண்டவர் எமது ஆலய அறநெறிப்பாடசாலை ஆரம்பித்த பெருமையுடையவர். எமது பாடசாலையின் ஆரம்பகால அதிபராக பொறுப்பேற்று ஒரு விஜயதசமித் திருநாளில் அப்பாடசாலையை ஆரம்பித்த பசுமையான நிகழ்வு இன்றும் எமது மனதில் நீங்காமல் பதிந்து விட்டது. தொடர்ந்து அப்பாடசாலையை வளர்த்ததோடு மாணவர்களையும் அன்புடன் அரவணைத்து போட்டிகளில் பங்கேற்கச் செய்து வெற்றி பெறச் செய்ததோடு அறநெறிப் பாடசாலைசார்பாக மாணவர்களின் ஆக்கங்களைத் தாங்கிய பல நூல்கள் வெளிவருவதற்கு ஊக்கமாக நின்றவர். வெள்ளை தூய உடையும் சரிகை போட்ட உத்தரியமுமாய் அமரர் கணேசதாசன் அவர்கள் வரும் காட்சி மறக்கமுடியாது. அன்னாரின் ஆத்மா மருதடியான் நிழலில் சாந்தி பெற மருதடியானைப் பிரார்த்தனை செய்கிறேன்.

சிவசிறி பரமேஸ்வரஜெயகுமாரர் குருக்கள்
(மணிப்பாய் மருதடி பிரதம குரு)

கொடுக்கின்ற அளவு பெரிதல்ல கொடுக்கின்ற இடம் பெரிதல்ல
கொடுக்கின்ற டீநூம் பெரிதல்ல கொடுக்கின்ற மனம் தான் பெரிது

எத்தகைய தவறையும் மன்னிக்கும் நீதிமன்றம் ஒன்று
உண்மையானால் அது தாயின் இதயமே

- முகம்மது ருபி-

ஈடுசெய்ய முடியாத இழப்பு

சமூகஜோதி ஐய்யா கணேசதாசன் அவர்கள் இன்று எம்முடன் இல்லை என்று நினைக்கின்ற போனதையிட்டு நிரப்ப முடியாத இடைவெளி தோன்றுகிறது. எமக்கு ஆறுதலழித்து நிழல்பரப்பிய ஒரு பெரு விருட்சத்தை கால நீட்சியில் காலன் கவர்ந்து சென்று விட்டான்.

மானிட வரலாற்றின் வழித்தடங்களில் சில அபூர்வமான மனிதர்களை இறைவன் படைப்பதுண்டு இவ்வாறான அபூர்வமான மனிதர்களில் எங்கள் சமூக ஜோதியும் ஒருவராவார். இவர் தனது வாழ்வின் பெரும் பகுதியை கல்வி சமூக ஆன்மீக துறைகளிலே செலவு செய்திருக்கிறார்.

அன்னார் தனது பாடசாலை அதிபர் பதவியில் இருந்து ஓய்வு பெற்ற பொழுதிலும் சமூகப்பணியில் தனது வாழ்வின் இறுதி மணித்துளிவரை ஓயாது உழைத்த ஒரு பெருமகன்.

எமது மருதடி விநாயகர் ஆலயத்தில் அறநெறிப்பாடசாலை ஒன்றை உருவாக்குவதில் பெரும் பங்காற்றி அதன் முதல் அதிபராக கடமையாற்றித் திறம்பட உழைத்தவர்.

மாணவர்களுடன் மாணவனாக சிறுவர்களுடன் சிறுவனாக பெருமக்களின் சபைகளிலே ஆளுமை படைத்தவராக சமூகத்திலே ஓர் பண்பாளனாக பல்பரிமாணங்களை வெளிப்படுத்தி வாழ்ந்த ஒருவர்.

காலக் கண்ணாடியில் ஓர் அழியாத பிம்பமாக எங்கள் நினைவோட்டத்தில் தன்னுடைய நல்ல செயல்களால் தன்னை நிலைநிறுத்திக் கொண்ட இந்தப் பெருந்தகையை இழந்து தவிக்கின்ற குடும்பத்தினர் உற்றார் உறவினர்களின் துயரங்களுடன் நாங்களும் பங்கு கொள்கின்றோம். அன்னாரின் ஆத்மா சாந்தியடைய எல்லாம் வல்ல மருதடி விநாயகனை இறைஞ்சுகின்றோம் அன்னாரின் வழித்தடங்களில் தொடர்ந்து நாங்களும் பயணிக்கின்றோம்.

நன்றி

முகாமைத்து தர்மகர்தா
சி.க. உதயசூரியன்

சான்றாண்மைய மிக்கோன்

அமரர் காந்திக்கேசு கணேசநாசன் அவர்கள் வையத்து வாழ்வாங்கு வாழ்ந்து 2008.06.11ந் திகதி வானுறையும் தெய்வத்துள் ஒன்றாக வைத்தெண்ணப்படும் நிலை பேற்றினை அடைந்துள்ளார்.

1932.12.24ந் திகதி இவ்வுலகில் தோன்றிய அமரர் அவர்கள் கருவிலே திருவுடையாளராக அமைந்தமையால் வாழ்வில் சீரிய நெறிச் சென்ற பெருந்தகையாக எம்மத்தியில் விளங்கினார்.

கற்பவற்றைக் கசடறக்கற்றபின் நிற்க அதற்குத்தக என்றதற்கமையக் கல்விப்புலத்தில் நல்லாசிரியனாக அதிபராகத் தனது ஓய்வு காலம்வரை உயர்பணி ஆற்றினார்.

பயிற்சி பெற்ற ஆசிரியனாக பல் வேறுபாட காலகாலிலும் கடமை யாற்றிய காலங்களில் அவ்வப்பிரதேச மாணவர்களினதும் பாடசாலைச் சமூகத்தினதும் அன்பையும் நன்மதிப்பையும் பெற்றுக்கொண்டவர்.

1971ம் ஆண்டு முலாந்தரத் தலைமை ஆசிரியராகப் பதவி பெற்றபின் தாம் தலைமை வகித்த பாடசாலைகளின் தரத்தையும் கல்விச் செயற் பாடுகளையும் உயர்த்தும் வகையில் அரும்பணியாற்றியவர் சக பாடசாலை அதிபர்களுடன் நல்லுறவைப் பேணி தம்மோடொத்த தகைசால் அதிபர்களின் மதிப்பையும் அன்பையும் பெற்ற முன்னோடி அதிபராக மிளிந்தவர்.

தம்முடைய பாடசாலைக் கல்விப்பணியோடு அமைந்துவிடாது சமூகப் பணிகளிலும் நாட்டங் கொண்டு அதற்கேற்ற களங்களில் தன்னை முழுமையாக ஈடுபடுத்திக் கொண்டவர். தாம் எங்கெங்குவசிக்க நேர்ந்தாலும் ஆங்காங்கு அமைந்த சமய சமூக தாபனங்களோடு தன்னை இணைத்துக் கொண்டு அவற்றினூடாகச் சமய சமூகப்பணிகளைப் பலரும் போற்றிப் பாராட்டத் தக்க வகையில் ஆற்றிய சமூக ஆர்வலர் சமூக ஜோதி என்று கூறுவதற்கு இலக்கானவர்.

ஆலய வழிபாடுகளிலும் ஆலய பரிபாலன விடயங்களிலும் அறநெறிப் பாடசாலைகளின் வழி நடத்தல்களிலும் சமயத்தாபனங்களின் நிர்வாகக் குழுக்களிலும் தம்மை இணைத்து அவை உயர்ந்த விழுமியங்களுடனும் ஒப்பீட்டளவில் மெச்சத்தக்கவகையிலும் சிறப்புற்றமைய ஆலாசனைகளையும் நெறிப்படுத்தல்களையும் வழங்கிய பண்பினுயர்ந்த தீசைகாட்டியாவார்.

யாழ்ப்பாணம் சைவபரிபாலன சபையின் ஆயுட்கால உறுப்பினராகத் தம்மை இணைத்துக் கொண்ட அமரர் அவர்கள் சபையின் நிர்வாக உறுப்பினராக பல ஆண்டுகள் செயற்பட்டு சபையின் நற்கருமங்களுக்கு உறுதுணையாக விசேடபங்களிப்புகளை அவ்வக் காலங்களில் ஆற்றியவர். சபைக் கூட்டங்களுக்குத் தவறாது சமூகதந்து வேண்டிய விடத்து மேலான ஆலோசனைகளை நல்கி வழித்தடத்தில் செலுத்திய ஆன்றவிந்தடங்கிய கொள்கைச் சான்றோன்.

அகனமர்ந்து இன்சொல்பகர்ந்து முகமலர்ச்சியுடன் வெகுளாது சாந்தந்தமுனிய நடையில் மாற்றுக் கருத்துடையோரும் மனங்கோணாது ஏற்கத் தக்கவகையில் கருத்துக்களை முன்வைத்து எப்பிரச்சினைகளையும் இனிதே தீர்த்து வைக்கும் ஆளுமையுடையோனாகத் திகழ்ந்தவர். அமரர் அவர்கள் என்னுடன் கடந்த இருபத்தைந்து வருடங்களாகப் பழகி அன்பும் மதிப்பும் பாராட்டி வாழ்ந்த கெழுதகை நட்பாளர் அன்பர் அவருடைய மறைவுச் செய்தியறிந்து உடன் உள்ளம் துவண்டது ஆயினும் நிலையிலா உலகவாழ்வின் உண்மை தெளிவைத்தர அவரின் இறுதி அஞ்சலி நிகழ்வில் கலந்து ஆத்மசாந்திக்காகப் பிரார்த்தனை செய்யும் வாய்ப்பினைப் பெற்றோம்.

“நெருநல் உளன் ஒருவன் இன்றில்லை என்னும்

பெருமையடைத் திவ்வுலகு”

என்னும் குறளை எண்ணி அமைதியும் சாந்தியும் நிலவப் பிரார்த்திப்போமாக

சைவப்புலவர் மு. தீருஞ்சாசம்பந்தியின்னை

உபதலைவர்

சைவபரிபாலகைசபை

யாழ்ப்பாணம்



நுன்றி நுவிலல்

எமது குடும்பத்தலைவரின் இறுதிக்
 கிரியைகளிலும் உள்வலத்திலும் கலந்து
 கொண்டு எமக்கு ஆறுதல் சுவறியும் பலவித
 உதவி நல்கியும் அன்னாரின் மறைவுக்கு
 அனுதாப செய்திகளை அனுப்பியவர்
 களிற்கும் நேரில் தெரிவித்தோருக்கும்
 மோட்ச தீப கிரியைகளில் கலந்து சிறப்பித்த
 ஏனைய சிவாச்சாரியார்களுக்கும் மதிய
 போசனத்தில் கலந்து கொண்ட உற்றார்
 உறவினர் நண்பர்கள் அனைவருக்கும்
 இம்மலரினை அழகுற அச்சிட்ட மானிப்பாய்
 சைன்ஸ் அச்சகத்தினருக்கும் எமது சிரம்
 தாழ்த்தி நன்றியை தெரிவித்து
 கொள்கின்றோம்.

ஆலடி, உருவில்
 சுன்னாகம்



இங்ங்ஷல்
 மஹாஜெவி மகள்
 பேரப்பிள்ளை

சைன்ஸ் பிரிண்டேஸ் - ஒவ்வென்ற அன் லெற்றப்பிறஸ் - மானிப்பாய்

கீதாசாரம்



குதுவே உலக நியத்யம்,
எனது படைப்பின் சாராம்சமுமாகும்.
-பகவான் ஸ்ரீ கிருஷ்ணர்-

எனது நடந்தரிதா, அது நன்றாகவே நடந்தது.
எனது நடக்கிறரிதா, அது நன்றாகவே நடக்கிறது.
எனது நடக்க இருக்கிறரிதா,
அதுவும் நன்றாகவே நடக்கும்.
உன்னுடையது எதை கிறந்தாய்?
எதற்காக நீ அழுகிறாய்?
எதை நீ கொண்டுவந்தாய்?
அதை நீ கிறப்பந்தரு.
எதை நீ படைத்திருக்கிறாய்,
அது வீணாடுவந்தரு.
எதை நீ எடுத்துக் கொண்டாயோ,
அது இங்கிருந்தே எடுக்கப்பட்டது.
எதைக் கொடுத்தாயோ,
அது இங்கேயே கொடுக்கப்பட்டது.
எனது இன்று உன்னுடையரிதா,
அது நானா மற்றொருவருடையதாகிறது.
மற்றொருநாள் அது உவ்வொருவருடையதாகும்.



Sivaranjanam